

## مثنوی

مثنوی اردو شاعری کی ایک قدیم بیانیہ صنف ہے۔ جس میں کوئی قصہ، کہانی یا واقعہ نظم کیا جاتا ہے۔ اس کے ہر شعر کے دونوں مصرعے ہم قافیہ اور ہر شعر کا قافیہ مختلف ہوتا ہے۔ ردیف کا استعمال نسبتاً کم ہوتا ہے۔ مثنوی میں اشعار کی تعداد مقرر نہیں ہے۔ اردو میں طویل اور مختصر مثنویاں لکھی گئی ہیں۔ طویل مثنویوں میں عام طور پر یہ اجزا ملتے ہیں: حمد و مناجات، نعت، منقبت، حاکم وقت کی مدح، اپنی شاعری کی تعریف، مثنوی لکھنے کا سبب، قصہ یا واقعہ اور خاتمہ۔

مثنوی میں موضوع کی کوئی قید نہیں ہے۔ اس میں محبت کی کہانیاں، جنگ اور مہم جوئی کے واقعات، داستان، کسی معاشرے کے احوال اور ناصحانہ مضامین بھی بیان ہوئے ہیں۔ اردو کی قدیم مثنویوں میں زیادہ تر عشقیہ قصے اور مذہبی و اخلاقی مضامین نظم کیے گئے ہیں۔ جن میں نثری خصوصیات موجود ہیں۔ یعنی قصے کے اندر ایک اور قصہ، مثالی کردار اور فوق الفطری عناصر وغیرہ۔

اردو کی قدیم مثنویاں دکن میں لکھی گئیں جن میں داستانیں نظم کی گئی ہیں۔ ان میں قطب شتری، پھول بن اور علی نامہ قابل ذکر ہیں۔ میر تقی میر نے کئی مثنویاں لکھیں۔ اردو کی مشہور مثنویوں میں میر حسن کی 'سحر البیان'، دیاشکر نسیم کی 'گلزار نسیم' اور مرزا شوق کی مثنوی 'زہر عشق' خاص اہمیت رکھتی ہیں۔ یہ مثنویاں آج بھی مقبول ہیں اور اردو میں کلاسیکیت کا درجہ رکھتی ہیں۔



میر حسن

1740 – 1786

میر غلام حسن کا تعلق دہلی کے ایک ایسے علمی اور ادبی خاندان سے تھا جہاں شاعری خصوصاً مرثیہ نگاری کی روایت بہت قدیم تھی۔ میر حسن کے والد میر غلام حسین ضاحک اردو کے مشہور مرثیہ گو شاعر تھے۔ دہلی کے سیاسی حالات جب خراب ہوئے تو میر حسن اپنے والد میر ضاحک کے ساتھ فیض آباد آ گئے۔ جب نواب آصف الدولہ نے لکھنؤ آباد کیا تو میر حسن بھی لکھنؤ آ گئے۔ میر حسن کے بیٹے میر خلیق اور ان کے پوتے میر انیس نے اردو شاعری میں مرثیہ گوئی کی نئی راہیں نکالیں۔

میر حسن نے شاعری کی ابتدا غزل سے کی۔ خاندانی روایت کی پیروی کرتے ہوئے کئی مرثیے بھی لکھے لیکن اصل شہرت انھیں مثنوی 'سحر البیان' سے حاصل ہوئی۔ اس مثنوی میں شہزادہ بے نظیر اور شہزادی بدر منیر کی داستان منظوم کی گئی ہے۔

منظر نگاری، واقعہ نگاری اور کردار نگاری کو دل چسپ اور متحرک شکل میں پیش کرنے اور کہانی کو مربوط طریقے سے بیان کرنے میں میر حسن کو خاص مہارت حاصل تھی۔ ان کی مثنوی 'سحر البیان' مختلف اشیاء اور مظاہر کے ذکر سے پُر ہے۔ یہی سبب ہے کہ اس مثنوی کی کہانی اگرچہ بالکل خیالی ہے تاہم اس کے واقعات اور کردار جیتے جاگتے اور ہماری دنیا سے ماخوذ معلوم ہوتے ہیں۔




4901CH14

## آغازِ داستان

کہ تھا وہ شہنشاہِ گیتی پناہ  
بہت فوج سے اپنی فرخندہ حال  
خطا اور خُتن سے وہ لیتا خراج  
تو کہتا کہ ہے بحرِ ہستی کی موج

کسی شہر میں تھا کوئی بادشاہ  
بہت حشمت و جاہ و مال و منال  
کئی بادشاہ اس کو دیتے تھے باج  
کوئی دیکھتا آ کے جب اس کی فوج



رعیت تھی آسودہ و بے خطر  
 عجب شہر تھا اس کا پنو سواد  
 کہوں قلعے کی اس کے کیا میں شکوہ  
 وہ دولت سرا خانہ نور تھا  
 ہمیشہ خوشی، رات دن سیرِ باغ  
 سدا عیش و عشرت، سدا راگ و رنگ  
 غنی وہاں ہوا، جو کہ آیا تباہ  
 نہ دیکھا کسی نے کوئی وہاں فقیر  
 ہزاروں پری پیکر اس کے غلام  
 کسی طرف سے وہ نہ رکھتا تھا غم  
 اسی بات کا اس کے تھا دل پہ داغ  
 وزیروں کو اک روز اس نے بلا  
 کہ میں کیا کروں گا یہ مال و منال  
 فقیر اب نہ ہوں، تو کروں کیا علاج  
 جوانی مری ہو گئی سب بسر  
 بہت ملک پر جان کھویا کیا  
 وزیروں نے کی عرض کہ اے آفتاب!  
 عجب کیا کہ ہووے تمہارے خَلَف  
 نہ لاؤ کبھی یاس کی گفتگو

نہ غم مفلسی کا، نہ چوری کا ڈر  
 کہ قدرت خدائی کی آتی تھی یاد  
 گئے دب، بلندی کو دیکھ اس کی، گوہ  
 سدا عیش و عشرت سے معمور تھا  
 نہ دیکھا کسی دل پہ، جُز لالہ داغ  
 نہ تھا زیست سے کوئی اپنی بہ تنگ  
 عجب شہر تھا وہ، عجب بادشاہ  
 ہوئے اس کی دولت سے گھر گھر امیر  
 کمر بستہ خدمت میں حاضر مدام  
 مگر ایک اولاد کا تھا الم  
 نہ رکھتا تھا وہ اپنے گھر کا چراغ  
 جو کچھ دل کا احوال تھا، سو کہا  
 فقیری کا ہے میرے دل کو خیال  
 نہ پیدا ہوا وارثِ تخت و تاج  
 نمودار پیری ہوئی سر بسر  
 بہت فکر دنیا میں رویا کیا  
 نہ ہو تجھ کو ذرہ کبھی اضطراب  
 کرو تم نہ اوقات اپنی تلف  
 کہ قرآن میں آیا ہے: لَا تَقْنَطُوا





نصیبوں کو اپنے ذرا دیکھ لو  
وَلے اہل تنجیم کو بھیجے خط  
غرض یاد تھا جن کو اس ڈھب کا فن  
جوں ہی روبہ روشہ کے سب وے گئے  
کہا شہ نے: میں تم سے رکھتا ہوں کام  
مرا ہے سوال، اُس کا کھو جواب

بلا تے ہیں ہم اہل تنجیم کو  
تسلّی تو دی شاہ کو اس نمط  
نجومی و رمال اور برہمن  
بلا کر انھیں شہ کنے لے گئے  
کیا قاعدے سے نہڑ کر سلام  
نکالو ذرا اپنی اپنی کتاب



کسی سے بھی اولاد ہے یا نہیں  
 لگے کھینچنے زانچے بے قیاس  
 کہ ہے گھر میں امید کے کچھ خوشی  
 کہ طالع میں فرزند ہے تیرے نام  
 کہ ہم نے بھی دیکھی ہے اپنی کتاب  
 عمل اپنا سب کر چکا ہے زُحل

نصیبوں میں دیکھو تو میرے کہیں  
 یہ سن کر، وے رمال طالع شناس  
 جماعت نے رمال کی عرض کی  
 ہے اس بات پر اجتماع تمام  
 نجومی بھی کہنے لگے درجواب  
 نحوست کے دن سب گئے ہیں نکل



تو کچھ انگلیوں پر کیا پھر شمار  
تُلا اور برچھک پہ کر کر نظر  
چندرما سا بالک ترے ہووے گا  
کہ ہیں اس بھلے میں، بُرے طور بھی  
خطر ہے اسے بارہویں برس میں  
بلندی سے خطرہ ہے اس کو تمام

کیا پنڈتوں نے جو اپنا بچار  
جنم پُترا شاہ کا دیکھ کر  
کہا: رام جی کی ہے تم پر دیا  
و لیکن مقدر ہے کچھ اور بھی  
یہ لڑکا تو ہو گا، وَلے کیا کہیں  
نہ آوے یہ خورشید بالائے بام



رہے بُرج میں یہ مہ چاروہ  
 کہو، جی کا خطرہ تو اس کو نہیں؟  
 مگر دشت غربت کی کچھ سیر ہے  
 رہا حمل اک زوجہ شاہ کو  
 ہوا گھر میں شہ کے تولد پسر  
 جسے مہرومہ دیکھ شیدا ہوا  
 اُسے دیکھ بے تاب ہو آفتاب  
 رکھا نام اس کا شہ بے نظیر  
 — میر حسن

نہ نکلے یہ بارہ برس رشکِ مہ  
 کہا شہ نے یہ سن کے، ان کے تئیں  
 کہا: جان کی سب طرح خیر ہے  
 اُسی سال میں یہ تماشا سُنو  
 گئے نو مہینے جب اس پر گزر  
 عجب صاحبِ حسن پیدا ہوا  
 نظر کو نہ ہو حسن پر اس کے تاب  
 ہوا وہ جو اُس شکل دل پذیر







گیتی پناہ :	بادشاہ، زمین کو پناہ دینے والا
حشمت و جاہ :	شان و شوکت
مال و منال :	مال و اسباب
بانج :	محصول، ٹیکس
خطا و ختن :	ملکوں کے نام
خراج :	مال گزاری، زمین کا ٹیکس
رعیت :	رعایا، عوام
مینو سواد :	خوب صورت جنت
معمور :	لبریز، آباد
مدام :	ہمیشہ
زُحل :	ایک سیارہ کا نام جسے انگریزی میں Saturn کہتے ہیں۔
خلف :	جانشین، بیٹا
تلف :	برباد، ضائع
لا تَقْطُطُ :	مایوس نہ ہونا (عربی فقرہ اردو میں مستعمل)
تنجیم :	علم نجوم سے متعلق
نمط :	طور، ڈھنگ
رِمال :	علم رمل کا ماہر
نہہر :	جھکنا
طالع شناس :	نجومی، قسمت کا حال بتانے والا
زائچے :	جنم کنڈلی، وہ نقشہ جو نجومی لوگ بچے کی پیدائش کے وقت بناتے ہیں۔

طالع : قسمت  
 تولد : پیدائش  
 مہ چارہ : چودھویں کا چاند  
 تہلا : یہ ایک راشی (برج) ہے، جو علم نجوم سے وابستہ ہے۔



غور کیجیے



○ میر حسن کی مثنوی 'سحر البیان' تقریباً ڈھائی سو سال پرانی ہے۔ سادگی اور جادو بیانی اس مثنوی کی خوبی ہے۔ مثنوی کے اس حصے میں ایسے بادشاہ کا ذکر کیا گیا ہے جس کی کوئی اولاد نہیں تھی۔ مایوسی اور ناامیدی کی حالت میں وہ ترک دنیا کا ارادہ کر لیتا ہے۔ تبھی وزیروں کے کہنے پر وہ نجومیوں اور رتالوں کو دربار میں بلا کر ان سے مشورہ کرتا ہے۔ وہ بادشاہ کے یہاں اولاد ہونے کی پیشین گوئی کرتے ہیں۔ کچھ عرصے کے بعد بادشاہ کے یہاں ایک بیٹا پیدا ہوا جو بہت ہی خوب صورت تھا۔ اس کا نام بے نظیر رکھا گیا۔ نجومیوں کے کہنے کے مطابق شہزادے کے لیے بارہواں سال خطرناک تھا اس لیے اسے کھلے آسمان کے نیچے جانے سے منع فرمایا جاتا ہے۔ لیکن بارہ برس پورے ہونے سے چند گھڑیاں پہلے شہزادہ اپنے ساتھیوں کے ساتھ چھت پر جا کر سو گیا۔ ایک پری اس کی خوب صورتی کی وجہ سے اس پر فریفتہ ہو گئی اور اسے اڑا لے گئی۔

○ مثنوی ایک خاص دور کے ہندوستان کی تہذیبی زندگی کو جاننے کا اہم وسیلہ ہے۔ یہ محض روایتی قصے اور فرضی کہانیاں نہیں ہیں بلکہ اپنے عہد کی فکری، تہذیبی اور ادبی جہتوں کے پیمانے ہیں۔ مثنوی 'سحر البیان' میں بھی ہندوستانی ثقافت کی عکاسی، رہن سہن، کھان پان، رسم و رواج، شادی اور لباس وغیرہ کا ذکر ملتا ہے۔

○ آسمان پر ستاروں اور سیاروں کی حرکات سے مستقبل کا حال بتانے کو 'علم نجوم' کہتے ہیں۔ اس علم کو جاننے والا 'نجمی' اور 'جیوتشی' کہلاتا ہے۔ اسی طرح 'علم رمل' میں ہندو سوں اور خطوط کے ذریعے پیشین گوئی کی جاتی ہے۔ اس علم کے جاننے والے کو 'رٹال' کہتے ہیں۔

## سوچیے اور بتائیے



- i. بادشاہ کس بات سے بہت فکر مند رہتا تھا؟
- ii. نجومیوں اور رمالوں نے اپنے علم سے بادشاہ کو کون سی باتیں بتائیں؟
- iii. بادشاہ کے دور میں رعایا کی معاشی و سماجی صورت حال بیان کیجیے۔
- iv. محل کی بلندی کو شاعر نے کس چیز پر فوقیت دی ہے؟

## پڑھیے، سمجھیے اور لکھیے



• سدا عیش و عشرت ، سدا راگ و رنگ

نہ تھا زیست سے کوئی اپنی بہ تنگ

اس شعر میں عیش و عشرت اور راگ و رنگ استعمال ہوئے ہیں۔ عیش و عشرت اور راگ و رنگ الگ الفاظ ہیں لیکن پڑھتے وقت انھیں 'عیشو عشرت' اور 'راگورنگ' پڑھتے ہیں، یعنی دونوں میں 'و' کے ذریعے جوڑ کر ترکیب بنائی گئی ہے، اس 'و' کو 'حرف عطف' کہتے ہیں۔ سبق میں شامل مثنوی سے پانچ تراکیب تلاش کر کے لکھیے جن میں واو عطف کا استعمال ہوا ہے:

- i. \_\_\_\_\_
- ii. \_\_\_\_\_
- iii. \_\_\_\_\_
- iv. \_\_\_\_\_
- v. \_\_\_\_\_

• یہ سن کر، وے رمال طالع شناس  
لگے کھینچنے زائچے بے قیاس

اس شعر میں رمال، طالع شناس اور زائچے ایسے الفاظ ہیں جو علم نجوم اور علم رمل سے مناسبت رکھتے ہیں، جن کے معنی علم رمل کا ماہر، قسمت کا حال بتانے والا اور جنم کنڈلی ہے۔ شعر کے پہلے مصرعے میں رمال اور طالع شناس الفاظ آئے ہیں اور دوسرے مصرعے میں اس کی وضاحت کے لیے لفظ زائچے استعمال کیا گیا ہے۔ شعری اصطلاح میں اس ترتیب کو 'لف و نشر' کہتے ہیں۔ شعر میں پہلے چند چیزوں کو ایک ترتیب سے بیان کرنا پھر ان کی مناسبت سے وضاحت کرنا 'لف و نشر' کہلاتا ہے۔ مثنوی کو دوبارہ پڑھیے اور اسی طرح کی دو مثالیں تلاش کر کے لکھیے:

- i. \_\_\_\_\_  
 \_\_\_\_\_  
 \_\_\_\_\_
- ii. \_\_\_\_\_  
 \_\_\_\_\_  
 \_\_\_\_\_

• درج ذیل الفاظ کو سبق میں تلاش کیجیے اور ان کے آگے ہم قافیہ الفاظ لکھیے:

_____	خرائج	_____	منال
_____	خیال	_____	داغ
_____	فن	_____	بسر
_____	جواب	_____	تمام
_____	شمار	_____	کہیں

• لغت کی مدد سے ذیل میں دیے گئے الفاظ کے تین تین مترادفات لکھیے:

- i. مال \_\_\_\_\_
- ii. انصاف \_\_\_\_\_



جانشین .iii

مہر .iv

زلیست .v

### گفتگو کیجیے



• نیچے دیے گئے اشعار کو غور سے پڑھیے:

کہوں قلعے کی اس کے کیا میں شکوہ  
وہ دولت سرا خانہ نور تھا  
گئے دب، بلندی کو دیکھ اس کی، کوہ  
سدا عیش و عشرت سے معمور تھا  
ہمیشہ خوش، رات دن سیر باغ  
نہ دیکھا کسی نے کوئی واں فقیر  
نہ دیکھا کسی کی دولت سے گھر گھر امیر  
غنی وھاں ہوا جو کہ آیا تباہ  
عجب شہر تھا وہ، عجب بادشاہ

• آپ اپنے ساتھیوں کے ساتھ ان امور پر گفتگو کیجیے:

- i. بادشاہ کے محل کے کن حصوں کی تعریف بیان کی گئی ہے؟
- ii. شہر کن وجوہات کی بنا پر عجیب ہے؟
- iii. کسی دل پر جزلالہ داغ کیوں نہ تھا؟
- iv. 'لالہ کے دل پر داغ' سے کیا مراد ہے؟

### تخلیقی اظہار



• مثنوی میں ہندوستانی تہذیب کے جن عناصر کا ذکر کیا گیا ہے، ان کی روشنی میں ایک پیرا گراف لکھیے۔

## عملی کام



- لائبریری سے مثنوی سحر البیان حاصل کیجیے اور اس کا مطالعہ کیجیے۔

## اضافی مطالعہ



تاریخ گوئی میں کسی واقعے کے سال وقوع کو حروفِ ابجد کے حساب سے نظم کیا جاتا ہے۔ یعنی کوئی لفظ یا عبارت ایسی بنانا جس کے حرفوں کی گنتیاں جوڑی جائیں تو تاریخ نکل آئے۔ حرفوں کی گنتیاں مقرر ہیں جو حسب ذیل ہیں:

ہوڑ				ابجد			
ز	و	ہ		د	ج	ب	ا
7	6	5		4	3	2	1
کلمن				حُطی			
ن	م	ل	ک	ی	ط	ح	
50	40	30	20	10	9	8	
				سَعَفَص			
				ص	ف	ع	س
				90	80	70	60

شذ			قرشت			
ث	خ	ذ	ق	ر	ش	ت
500	600	700	100	200	300	400

ضظغ		
ض	ظ	غ
800	900	1000

حروف کی اس ترتیب کو 'ابجد، ہوز، حُطی، کلمن، سَعَفَص، قرشت، شذ، ضظغ' کے ذریعے ظاہر کیا جاتا ہے اور گنتی کے اس طریقے کو 'قاعدہ ابجد' یا 'طریقہ جمل' کہتے ہیں۔ پ، ٹ، چ، ڈ، ژ، ز، گ عربی میں نہیں ہوتے۔ اس لیے ان کی گنتیاں ان کے قریب ترین عربی حروف کے اعتبار سے حسب ذیل مقرر کردی گئی ہیں:

پ	ٹ	چ	ڈ	ژ	ز	گ
2	400	3	4	200	7	20

چوں کہ اُس پوری نظم یا شعر کو بھی 'تاریخ' کہتے ہیں جس میں تاریخ والا فقرہ یا لفظ نظم کیا جاتا ہے۔ اس لیے خاص تاریخ کی گنتی رکھنے والے لفظ یا فقرے کو 'مادہ' یا 'مادہ تاریخ' کہتے ہیں۔

- ان ہندسوں کی مدد سے بہت سے کھیل بھی کھیلے جاسکتے ہیں جیسے جماعت میں آپ اپنے یا اپنے دوست کا نام معلوم کر سکتے ہیں۔ مثال کے طور پر آپ کا نام اسد ہے تو اس کے نام کے نمبر معلوم کرنے کے لیے 'الف' کا 'س' 60 اور 'د' کے 4 نمبروں کو جمع کر کے  $60 + 4 = 64$  آئے گا۔ اسی طرح اپنے دوستوں کے ناموں کے نمبر معلوم کیجیے۔